
| निर्विकल्पकवाद ⁄ 
निर्विकल्पके तावद्विप्रतिपत्तिः । ज्ञानत्वं चिष्प्रकारकवृत्ति न वा |. 
यद्वा ज्ञानत्वं निष्प्रकारकत्वसमानाधिकरणं न वा । एवं सति निर्विकल्पके 
प्रमाणमाहुः । जागराद्यसविकल्पक जन्यविशेषणज्ञानजन्यं जन्यविशिष्ट ज्ञानत्वात्‌ | 
दण्डी पुरूष इति ज्ञानवदिति | अत्र पक्षधर्मताबलात्‌ अप्रकारकं विशेषणविषयकं 
जागराद्यज्ञानाव्यवहितपूर्वसमयवर्तिज्ञानं सिध्यति | सप्रकारकत 
विशेषणान्यविषयत्वे च पक्षधर्मताविरोधात्‌। सप्रकारत्वे हि तदेव 
जागराद्यसविंकल्पकं स्यात्‌| न तु पक्षीकृतं ज्ञानमिति पक्षतावच्छेद कघर्मविरोघ 
इति 
ननु सुपुष्तिप्राक्ालीनसविकल्पकनैव विशैषणविषयकेण 
सस्कारद्वारासिद्धसाधनम्‌ | संस्कारद्वाराऽपि विशेषणज्ञानस्य 
विशिष्टज्ञानजनकत्वं इष्टमेव | यथा व्यवहितस्यानुभवस्य स्मरणं प्रति | न 
 जागराद्यनुभवस्य पक्षत्वमनुभवस्य चाव्यवहितपूर्ववर्तिविशेषणज्ञानजन्य- 
त्वनियमान्न सिद्धसाधनमिति वाच्यम्‌ । अप्रयोजकत्वात्‌ | अनुभवत्वं वा 
जागराद्यज्ञानस्यासिद्धम्‌ । स्मरणमेव जागराद्यज्ञानं तच्च व्यवहितेनापि 
विशेषणज्ञानेन जन्यत इति किमिति निर्विंकल्पककल्पनम्‌ | 
न च प्रत्यम्रोत्पन्नविशेषणविशिष्टघटसविकल्पक पक्षीकृत्य 
निर्विकल्पक साधनमिति युक्तम्‌ । प्रत्यग्रोत्यन्नविशेषणं रूपादि कमेव । तदपि 
च रूपत्वादिना पूर्वं सामान्यतो ज्ञातमेव । ननु व्यवहारस्तावदयं 
सकलजानसाधारणः । यत्‌ ममात्र सविकल्पकं न वृत्तं किन्तु 
निर्विकल्पकमेव । तथा चैतद्‌व्यवहारानुरोधैनावश्यं निर्विकल्पक 
स्वीकर्तव्यमिति । मैवम्‌ । सम तत्र निर्विकल्पकं वृत्तमिति व्यवहारस्य 
संमुग्धसविकल्पकगोचरत्वात्‌ । निर्विकल्पस्यातीन्दरि यत्वाऽभ्युपगमत्वाच्च | 
च ज्ञानत्वं निष्प्रकारकत्वसमानाधिकरणं सकलज्ञानेवृत्तित्वात्‌ सत्तावदिति 
वाच्यम्‌ । ज्ञानातिरिक्त वृक्तित्वस्योपाधित्वात्‌ । अप्रयोजकत्वाच्च | न च 
चक्षुश्चाक्षुषसविकल्पकातिरिक्तज्ञानजनकम्‌, ज्ञानजनकत्वात्‌, प्राणवदिति 

निर्विकल्पकसिद्धिरिति वाच्यम्‌ । अतीच्द्रियतेजोभिन्नत्वस्योपाधित्वात्‌ । 
एवंविधानुमानानामपि अतिप्रसक्तेतया रपेक्षणीयत्वाच्येति पूर्वपक्षसङक्षेपः । 
अत्रोच्यते । जागराद्यज्ञानं स्मरणरूपमनुभवरूपमेव वाऽस्तु । 
उभयथाऽपि निर्विकल्पकसिद्धिः । तथाहि । स्मरणपक्षे तज्जनकसंस्कारस्योदुबोघः 
सहकारी । स च ज्ञानरूप एवेति जागराद्यस्मरणाव्यावहितप्राक्ालीनं 
निर्विकल्पकमायातम्‌ । अनुभवत्वपक्षे तुं सुषुप्तिप्राक्कालीनविशेषणज्ञानस्य 
संस्कारद्वारा जनकत्वेऽपि संस्क।रोदबोघरूपत्वेन निर्विंकल्पकमवश्यं वाच्य, 
तथा च लाघवात्‌ तदेव विशेषणविषयतया विशिष्टज्ञानजनकमङ्गीक्रियतामलं 
संस्कारद्वाराऽव्यवहितज्ञानस्य जनकत्वकल्पनया । किच विशिष्टानुभवत्वम्‌ 
अव्यवहितविशेषणज्ञानजन्यतानियतमिति व्याप्तिरपि रक्षिता स्यात्‌| 





यद्वा प्रत्यग्रोत्पन्नविशेषणविशिष्टविषयकसविकल्पकं पक्षीकृत्य 


निर्विकल्पकसाघधनं युक्तम्‌ । न च सामान्यलक्षणया प्रत्यासत्त्या 
रूपादिसविकल्पकेनैव सिद्ध साघनमिति वाच्यम्‌ । अनेन हि रूपवान्‌ घट इति 
प्रतीतिः स्यात्‌ । न त्वेतद्रूपवानिति । सविकल्पकरूपं हि विशेषणज्ञानं येन 
रूपेण विशेषणमुल्लिखति तेनैव रूपेण विशिष्टज्ञाने विशेषणस्य भानमिति 
नियमः । अन्यथा प्रमेयत्वेन रूपज्ञानाद्रूपवान्‌ घटः इति प्रतीतिप्रसङ्गात्‌ । न 
च निर्विकल्पकेऽप्येवं प्रसङ्ग इति वाच्यम्‌ । तस्य तदर्थमेव कल्पनायां 


धर्मिग्राहकप्रमाणविरोधात्‌ । एवं सामग्रीवशात्‌ स्थानान्तरेऽपि निर्विकल्पक 


मूहनीयमिति किमनुपपन्नम्‌ 2 । 

ननु तथापि समवायाभावयोः कथं सविकलत्पकैकवेद्यता । तथाहि । 
रूपसमवायवान्‌ घट इत्यादौ सविकल्पके समवायस्यापि विशेषणत्वात्‌, अघट 
 भूतलमित्यादौ अभावस्यापि विशेषणत्वात्‌, विशेषणज्ञानत्वेन च 
निर्विकल्पककल्पनात्‌ । एवं विशेषणत्वाविशेषेष्पि रूपत्वादिकं निर्विंकल्पकविषयो, 
न तु समवायाभावाविति न कस्चिन्नियामकम्‌ । वैपरीत्यस्यापि सुवचत्वात्‌ । 
न च रूपसमवायवान्‌ घट इत्यत्र समवायो विशेषणम्‌ समवाये च रूपम्‌, तथा 
च रूपमेवं निर्विकल्पकेन विषयीक्रियते, अनन्तरं रूपविशेषण- 
कसमवायविशेष्यकं सविकल्पकमनन्तरं रूपसमवायवान्‌ घट इति 
प्रतीतिरित्येतावतैवोपपत्तौ समवायादेर्निविक्ल्पकविषयतया कल्पनायां 

कल्पनागौरवम्‌ इति वाच्यम्‌ । एवं हि रूपमपि निर्विकल्पकविषयो न स्यात्‌| 
तत्रापि रूपत्वं विशेषणमेव, तदेव निर्विकल्पकन विषयीक्रियत इत्यस्य 
सुवचत्वात्‌ | न च जातिभानं व्यक्तिविषयतानियतमिति कूत्वा तत्र व्यक्तिर्भासत 
इति वाच्यम्‌ । एवं निर्विकल्पके समवायस्यापि भानप्रसङगात्‌ । रूपज्ञानस्य 
समवायविषयतानियतत्वात्‌ । न दहयेतादृशं ज्ञानं यत्र समवायो न भासते | 
एवं प्रयोगः - समवायाभावौ निर्विंकल्पकविषयौ अस्मदादि साक्नात्कारविषयत्वात्‌ | 
रूपादिवत्‌ । न तावदवच्छदकंग्रहध्रौव्यात्‌ सविकल्पकैकवेद्यता 
ज्ञानेच्छासंयोगादीनामपि सविकल्पकेकवेद्यताप्रसङागात्‌ । अत्रापि 
विषयसंयोगिनोरवच्छेदकयोर्ग्रहध्रौव्यस्य विद्यमानत्वादिति । 

मेवम्‌ । विशिष्ट साक्षात्कारान्यथानुपपत्त्यां हि विशेषणज्ञानत्वेन 
निर्विकल्पक कल्पनं, समवायामावयोरन्यथोपपत्तिदर्यनात्‌ किमिति तद्धिषयत्वमपि 
निर्विकल्पकस्य स्वीकर्तव्यम्‌ | तथाहि । जात्यादिकं तावन्निर्विकल्पकेन. 
विषयीक्रियते । अनन्तरं तद्धिशेषितसमवायविशेष्यकनज्ञानोदयः । अनन्तरं तेन 
समवायिविशेष्यकेन “इदं” “रूपम्‌“ “अयं घटः“ “रूपवान्‌ घटः“ इत्यादयः 
प्रत्यया जायन्ते । एवमभावेऽपि प्रथममभावविशेष्यक एव प्रत्ययो जायते 
अनन्तरं तेन तद्धिशेषणकप्रत्ययो जन्यते इति | संयोगज्ञानादौ 
पुनरवच्छदकमग्रहधौव्येपि सयोगत्वज्ञानत्वनिर्विंकल्पकविलम्बेन 
तद्विशिष्टप्रत्ययविलम्बः| तथा च न तस्य सविकल्पकेकवेद्यता | 

अन्ये तु संयोगज्ञानादेरपि सविकल्पकेकवेद्यतेव | न च 
संयोगत्वादिनिर्विकल्पकापेक्षाविलम्बः । यावद्विशेषणज्ञानस्य गौरवभयेन 
विशिष्टप्रत्ययजनकत्वानभ्युपगमादित्याहुः । अपरे "अपघ्रौव्ये सिद्धसाधनाद्‌” इत्यत्रैव 
भरं कूर्वाणाः समवायादेरपि निर्विकल्पकविषयत्वमाहुः। अत एव 
निर्विकल्पकविषयत्वमेवार्थस्य लक्षणं स्वीचक्रिरे | 

ननु असङगतमेतत्‌ः । विशिष्टज्ञानस्य विशोषणज्ञानजन्यत्वे 





प्रमाणाभावात्‌ । तथाहि । दण्डी पुरूष इत्यत्र प्रथमं दण्डज्ञानमनन्तरं . ` 


तद्विशिष्टपुरूषज्ञानमित्यत्र न किचित प्रमाणम्‌ । न च कारणीभूतज्ञानविषयत्वे 
सति कार्यीभूतज्ञानविषयत्वं विशेषणत्वमिति वाच्यं, वैपरीत्यस्यापि सुवचत्वादिति 
न चानुमितौ व्याप्यव्यापकत्वादिविशेषणज्ञानस्य जनकत्वदर्शनादन्यत्रापि 

विशिष्टभाने विशेषणज्ञानस्य जनकत्वं कल्पनीयमिति वाच्यम्‌ । तद्‌ दृष्टान्तेनैव 
विशेष्यज्ञानस्यापि विशिष्टज्ञानजनकताकल्पनाप्रसङगात्‌ । पर्वतादिकं हि 
पक्षीकूृतमनुमितौ विशेष्यं तज्जज्ञानं च तत्र जनकमेवेति । 

मेवम्‌ । अगृहीतदण्डस्य हि दण्डी पुरूष इति प्रत्ययानुदयदर्शनेन 
अन्वयव्यतिरेकाभ्यामेव विशेषणज्ञानस्य विशिष्टज्ञानकारणत्वावघारणादिति 
संक्षेपः | 








18110२4 एप्त 

